

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಅಂಜೆಲೊರ್

ಡಿಸೆಂಬರ್ 2, ಆದ್ವೆಂತಾಚೊ ಕಾಳ್, ಪಯ್ಲೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಸಾಮೆ ಮಿಸಾಂವಾಕ್ ತುಮಿ ದಿಲ್ಲೆಂ ದಾನ್ ರುಪಯ್ 17,250.00. ಸಾಂಗಾತಾಚ್ ದೋಗ್ ಧರ್ಮಿಷ್ಟಾನ್ ಎಕ್ಲ್ಯಾನ್ ರುಪಯ್ 10,000/- ಆನಿ ಅನ್ಯೆಕ್ಲ್ಯಾನ್ ರುಪಯ್ 5,000/- ದಿಲ್ಯಾತ್. ಅಶೆಂ ಒಟ್ಟುಕ್ ರುಪಯ್ 32,250/- ಬಿಸ್ಪಾಚಾ ಘರಾ ಪಾವಿತ್ ಕೆಲ್ಯಾತ್. ತುಮ್ಚ್ಯಾ ಉದಾರ್ ಮನಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.
2. ಫಾಲ್ಯಾಂ ಸೊಮಾರಾ, ಭಾಗೆವಂತ್ ಫ್ರಾನ್ಸಿಸ್ ಸಾವೆರ್, ಭಾರಾತಾಚೊ ಆಪೊಸ್ತಲಾಚೆಂ ಫೆಸ್ತ್. ಯೆತೆತ್ಯಾ ಸನ್ವಾರಾ ಮರಿಯೆಚ್ಯಾ ಖಿತಾವಿಣ್ ಗರ್ಭ್ ಸಂಭಾವಾಚೆಂ ಫೆಸ್ತ್.
3. ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ಫಿರ್ಗಜ್ ಗೊವ್ಳಿಕ್ ಪರಿಷದೆಚೆಂ ಮಿಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ. ವಿಷಯ್: ಕ್ರಿಸ್ಮಸ್- ನವೆಂ ವರಸ್ ಆಚರಣ್, ಫಿರ್ಗಜ್ ಸಮುದಾಯ್ ದೀಸ್/ಫಿರ್ಗಜ್ ದೀಸ್.
4. ಕ್ರಿಸ್ಮಸ್ ಫೆಸ್ತ್ ಧಾಂವೊನ್ಂಚ್ ಆಯ್ಲೆಂ. ಆದ್ಲ್ಯಾ ವರ್ಸಾಬರಿಚ್ ಡಿಸೆಂಬರ್ 24 ತಾರಿಕೆರ್ ಸಾಂಜೆಚೆಂ ಸಂಭ್ರಮಿಕ್ ನತಾಲಾಂ ಫೆಸ್ತಾಚೆಂ ಮೀಸ್ ಉಗ್ತ್ಯಾ ಮೈದಾನಾರ್ ಕರುಂಕ್ ಚಿಂತ್ಲಾಂ. ಖರ್ಚಾ ಬಾಬ್ತೆನ್ ಕದೆಲಾಂಕ್, ಡೆಕೊರೇಶನಾಕ್, ಸೌಂಡ್ ಆನಿ ಲೈಟಿಂಗಾಕ್, ಗರ್ದನಾಚೊ ಗೊಟೊ, ಆಲ್ತಾರ್ ಹಾಕಾ ಪೋಷಕ್ ರಾವೊಂಕ್ ಉಲೊ ದಿತಾಂವ್. ತುಮಿ ಪೋಷಕ್ ಜಾವ್ನ್ ರುಪಯ್ 500 ಯಾ ಚಡ್ ದಿವ್ಯೆತ್. ಪೋಷಕ್ ರಾವ್ತೆಲ್ಯಾಂಕ್ ತ್ಯಾ ಸಾಂಜೆಚಾ ಮಿಸಾ ವೆಳಾರ್ ಮಾನಾಚಿ ವಾತ್ ದಿತೆಲ್ಯಾಂವ್.
5. ಡಿಸೆಂಬರ್ 7 ತಾರಿಕ್ ಮಹಿನ್ಯಾಚೊ ಪಯ್ಲೊ ಸುಕ್ರಾರ್. ತ್ಯಾ ದೀಸ್ ಸಾಂಜೆರ್ 5 ವರಾಂಚಾ ಮಿಸಾ ಉಪ್ರಾಂತ್ ಆರಾಧಾನ್ ಚಲವ್ನ್ ವರುಂಕ್ ಸಾಂ ಗಾಬ್ರಿಯೆಲ್ ದುಸ್ರೊ ವಾಡೊ.
6. ಇಗರ್ಜೆ ಮುಕಾರ್ ಗರ್ದನಾಚೊ ಗೊಟೊ ಕರುಂಕ್ ಆಸಕ್ತ್ ಆಸ್ಲಲ್ಯಾಂನಿ ಡಿಸೆಂಬರ್ 4 ತಾರಿಕ್, ಮಂಗ್ಳಾರಾ ಪಯ್ಲೆಂ ಸಹಾಯಕ್ ವಿಗಾರಾಕ್ ಮೆಳ್ಚೆಂ.
7. ಆಮಿ ಯಾಜಕ್ ಫಿರ್ಗಜೆಕ್ ಆಯ್ಲ್ಯಾ ಉಪ್ರಾಂತ್ ಗೆಲೆತ್ಯಾ ಆಯ್ತಾರಾ ಪಯ್ಲೆಂ ರೆಸ್ಪೆರ್ ಜಾಲೆಂ. ತೆಂ ಆಮ್ಚ್ಯಾ ಫಿರ್ಗಜೆಚೆಂ ನಂಯ್, ಬಗಾರ್ ಬಾಯ್ಲ್ಯಾ ಫಿರ್ಗಜೆಚೆಂ. ಹಾಂಗಾಸರ್ ಜಾಯ್ತೆ ಆಸ್ಲಿಂ ರೆಸ್ಪೆರಾಂ ಬಾಯ್ಲ್ಯಾ ಫಿರ್ಗಜೆಂತ್ ವಚೊನ್ ಜಾತಾತ್. ಅಶಿ ಏಕ್ ಸಾಂಗ್ಣಿ ಆಸಾ, ರಾವೊಂಕ್, ನಿರ್ದೊಂಕ್ ಮಾತ್ರ್ ಘರ್; ಪೂಣ್ ಖಾಣ್ ಜೆವಾಣ್ ಭಾಯ್ರ್ ಹೊಟ್ಲಾಂತ್ ಆನಿ ಗೆಲ್ಲೆಕಡೆನ್. ಅಶೆಂ ಕಿತ್ಯಾಕ್? ಹಾಂಗಾಸರ್ ರೆಸ್ಪೆರ್ ಜಾಲ್ಯಾರ್ ಕಾಂಯ್ ಉಣೆಪಣ್ ಭೊಗ್ತಾಗಿ ಮ್ಹಳ್ಳೆಂ ಕಳಿತ್ ನಾ. ಆಮ್ಚಿ ಇಗರ್ಜೆ ಮಿಸಾಂಕ್, ಅರಾಧಾನಾಕ್, ವೊಲಾಂಕ್ ಆನಿ ಮೊರ್ನಾಂಕ್ ಮಾತ್ರ್ಗಿ?

ಆಮ್ಚ್ಯಾ ಫಿರ್ಗಜ್‌ಗಾರಾಂಚಿಂ ರೆಸ್ಪಿರಾಂ ಹಾಂಗಾಸರ್ ಜಾಂವ್ಕ್ ತುಮಿ ವ್ಹಡಿಲಾಂನಿ ಪ್ರೋತ್ಸಾನ್ ದೀಜೆ. ತುಮಿ ತ್ಯಾಗ್ ಕರ್ನ್ ದಾನ್ ದೀವ್ನ್ ದೋನ್ ಹೊಲಾಂ ಬಾಂದ್ಲ್ಯಾಂತ್. ತುಮ್ಚಿ ಕಾರ್ಯಿಂ ಬಾಯ್ಲ್ಯಾ ಇಗರ್ಜೆ ಹೊಲಾಂನಿ- ಮಿಲಾರ್, ಬೆಂದುರ್, ಕುಲ್ಯೇಕರ್ ಆನಿ ವಾಲೆನ್ನಿಯಾಂತ್ ಜಾಂವ್ಚಿಂ ಜಾಲ್ಯಾರ್ ಹಿಂ ಹೊಲಾಂ ಕಿತ್ಯಾಕ್ ಬಾಂದ್ಲಿಂ ಮ್ಹಳ್ಳೊ ವಡ್ಲೊ ಮಿಸ್ತೆರ್. ತುಮಿ ಬಾಂದ್ಲಿಂ ಹೊಲಾಂ ತುಮ್ಚ್ಯಾ ಕಾರ್ಯಾಕ್ ಉಪಯೋಗ್ ಕರುಂಕ್ ಮನ್ ಕರಿಜಯ್ ಮ್ಹಣ್ ಉಲೊ ದಿತಾಂ.

8. ಆಂಜೆಲೊರ್ ಯುವಸಂಚಾಲನಾಚೆಂ ಮೀಟಿಂಗ್ ಆಜ್ (ಆಯ್ತಾರಾ) ಸಾಕಾಳಿಂ 10.00 ವರಾರ್ ಆನಿ ಕಥೊಲಿಕ್ ಸಭೆಚೆಂ ಮೀಟಿಂಗ್ ಸಾಂಜೆರ್ 5.00 ವರಾರ್ ಆಸಾ. ಸರ್ವ್ ಸಾಂದ್ಯಾಂನಿ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.

9. ಕೇರಳಾಚಾ ಮಂಜೇಶ್ವರ್ ಲಾಗ್ನಾರ್ ಪಾಟ್ಲ್ಯಾ 10 ವರ್ಸಾಂ ಥಾವ್ನ್ ಶ್ರೀ ಜೋಸೆಫ್ ಕ್ರಾಸ್ತಾ ಸ್ನೇಹಾಲಯ ಸಂಸ್ಥೊ ಚಲವ್ನ್ ಚರ್ತಾ. ಸುಮಾರ್ 150 ಮಾನಸಿಕ್ ಪಿಡೆಸ್ತಾ ಥಂಯ್ಸರ್ ಆಸ್ಚೊ ಘೆತಾತ್. ಪಾಟ್ಲ್ಯಾ 4 ವರ್ಸಾ ಥಾವ್ನ್ ವೆನ್‌ಲಾಕ್ ಆಸ್ಪತ್ರೆಂತ್ ಸುಮಾರ್ 700 ಪಿಡೆಸ್ತಾಂಚಿ ಜತನ್ ಘೆತೆಲ್ಯಾ ದುರ್ಬಲ್ಯಾಂಕ್ ದನ್ವಾರಾಚೆಂ ಧರ್ಮಾರ್ಥ್ ಜೆವಾಣ್ ಹೊ ಸಂಸ್ಥೊ ಒದಗ್ತಾ. ತಾಂಚಾ ವಾವ್ರಾಕ್ ಆಧಾರ್ ಜಾವ್ನ್ ಸ್ನೇಹಾಲಾಯಾಂತ್ ತಯಾರ್ ಕೆಲ್ಲೊ ವಸ್ತು ಫಿನಿಯೆಲ್, ಟಾಯೆಟ್ ಕ್ಲಿನರ್, ಸೋಪ್ ಆಯ್ಲ್, ಮೊಂವ್ ಆನಿ ಹೆರ್ ಥೊಡ್ಯೊ ವಸ್ತು ಪೊರ್ವಾಂ ಸನ್ವಾರಾ ಆನಿ ಆಯ್ತಾರಾ ಮಿಸಾ ಉಪ್ರಾಂತ್ ಆಮ್ಚ್ಯಾ ಇಗರ್ಜೆಚಾ ಪೊರ್ಟಿಗೊಂತ್ ವಿಕ್ರಾಪಾಕ್ ದವರ್ತೆಲೆ. ತ್ಯೊ ವಸ್ತು ತುಮಿ ಮೊಲಾಕ್ ಘೆವ್ನ್ ತಾಂಚಾ ಪಿಡೆಸ್ತಾಂಚಾ ಖರ್ಚಾಕ್ ತುಮಿ ಕುಮೊಕ್ ಕೆಲ್ಲೆ ಬರಿಂ ಜಾತಾ ದಯಾಕರ್ನ್ ತಾಂಚ್ಯೊ ವಸ್ತು ಘೆವ್ನ್ ತಾಂಕಾ ಕುಮೊಕ್ ಕರಾ.

10. ಹ್ಯಾ ಹಫ್ತ್ಯಾಂತ್ ದೆವಾಧಿನ್ ಜಾಲ್ಲ್ಯಾ ರಾಕಣ್ ಭಡ್ವ್ಯಾ ವಾಡ್ಯಾಚಾ ತೋಮಸ್ ಡಿಕುನ್ಡಾ ಆನಿ ಸಾಂ ರಾಫಾಯೆಲ್ ದುಸ್ರ್ಯಾ ವಾಡ್ಯಾಚಾ ಹೆನ್ರಿ ಡಿಸೋಜಾ ಹಾಂಕಾ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್. ಆನಿ ತಾಂಚಾ ದುಕೇಸ್ತ್ ಕುಟ್ಮಾಚ್ಯಾಂಕ್ ಭುಜಯ್ತಾಂವ್.

11. ಆಜ್ (ಆಯ್ತಾರಾ) ಸಾಂಜೆರ್ 6.00 ವರಾರ್ ಸಾ ಜುಜೆ ಪಯ್ಲೊ ವಾಡೊ ತಾಂಚೊ ವಾಡ್ಯಾಂಚೊ ದೀಸ್ ಆಚರ್ನಿತಾತ್. ಸರ್ವ್ ವಾಡ್ಯಾಗಾರಾಂನಿ ಹಾಜರ್ ಜಾಂವ್ಕ್ ವಿನಂತಿ.

12. ಆಜ್ (ಆಯ್ತಾರಾ) ಸಾಂಜೆರ್ 3.00 ವರಾರ್ ಭುರ್ಗ್ಯಾಂಚೊ ದಿವಸ್ ಆಚರಣ್ ಕೆಲ್ಲೆಂ ಕಾರ್ಯಕ್ರಮ್ ದಾಯ್ಜಿವಲ್ಡ್ ಟಿವಿ ಚಾನೆಲಾರ್ ಪ್ರಸಾರ್ ಜಾತೆಲೆಂ.

13. ಅದ್ವೆಂತಾಚೊ ರೀದ್ ದಾನ್ ದಿಲಾ ಶ್ರೀ ಉಲ್ಲಾಸ್ ರಸ್ಕಿನ್ಡಾ, ಜೆರೊಸ ಕಂಪೆನಿ ಹಾಕಾ ದೇವ್ ಬರೆಂ ಕರುಂ.